

تفہیم القرآن

العلق

(۹۶)

العلق

نام

دوسری آیت کے لفظ عَلْقَ کو اس سورت کا نام فرار دیا گیا ہے۔

زمانہ نزول

اس سورت کے دو حصے ہیں: پہلا حصہ اُقراء سے شروع ہو کر پانچویں آیت کے الفاظ مَالَمْ يَعْلَمْ پر ختم ہوتا ہے، اور دوسرا حصہ گلَّا إِنَّ الْإِنْسَانَ لَيَطْغَى سے شروع ہو کر آخر سورت تک چلتا ہے۔ پہلے حصے کے متعلق علمائے امت کی عظیم اکثریت اس بات پر متفق ہے کہ یہ سب سے پہلی وحی ہے جو رسول اللہ صلی اللہ علیہ وسلم پر نازل ہوئی۔ اس معاملے میں حضرت عائشہؓ کی وہ حدیث جسے امام احمد، بخاری، مسلم اور دوسرے محدثین نے متعدد سندوں سے نقل کیا ہے، صحیح ترین احادیث میں شمار ہوتی ہے، اور اس میں حضرت عائشہؓ نے خود رسول اللہ صلی اللہ علیہ وسلم سے سُن کر آغازِ وحی کا پورا قصہ بیان کیا ہے۔ اس کے علاوہ ابن عباسؓ، ابو موسیؓ اشعریؓ اور صحابہؓ کی ایک جماعت سے بھی یہی بات منقول ہے کہ قرآن کی سب سے پہلی آیات جو حضور پر نازل ہوئیں وہ یہی تھیں۔ دوسرا حصہ بعد میں اُس وقت نازل ہوا جب رسول اللہ صلی اللہ علیہ وسلم نے حرم میں نماز پڑھنی شروع کی اور ابو جہل نے آپؐ کو دھمکیاں دے کر اس سے روکنے کی کوشش کی۔

آغازِ وحی

محدثین نے آغازِ وحی کا قصہ اپنی اپنی سندوں کے ساتھ امام زہری سے، اور انہوں نے حضرت عروہ بن زبیر سے، اور انہوں نے اپنی خالہ حضرت عائشہؓ سے نقل کیا ہے۔ وہ فرماتی ہیں کہ رسول اللہ صلی اللہ علیہ وسلم پر وحی کی ابتدائی (اور بعض روایات میں ہے، اچھے) خوابوں کی شکل میں ہوئی۔ آپؐ جو خواب بھی دیکھتے، وہ ایسا ہوتا کہ جیسے آپؐ دن کی روشنی میں دیکھ رہے ہیں۔ پھر آپؐ تہائی پسند ہو گئے اور کئی کئی شب و روز غارِ حرام میں رہ کر عبادت کرنے لگے (حضرت عائشہؓ نے تجھش کا لفظ استعمال کیا ہے جس کی تشریح امام زہریؓ نے تَعْبُدَ سے کی ہے۔ یہ کسی طرح کی عبادت تھی جو آپؐ کرتے تھے، کیونکہ اُس وقت تک اللہ تعالیٰ کی طرف سے آپؐ کو عبادت کا طریقہ نہیں بتایا گیا تھا)۔ آپؐ کھانے پینے کا سامان گھر سے لے جا کر وہاں چند روز گزارتے، پھر حضرت خدیجہؓ کے پاس واپس آتے اور وہ مزید چند روز کے لیے سامان آپؐ کے لیے مہیا کر دیتی تھیں۔ ایک روز جب کہ آپؐ غارِ حرام میں تھے، یہاں آپؐ پر وحی نازل ہوئی اور فرشتے نے آ کر آپؐ سے کہا: ”پڑھو“۔ اس کے بعد حضرت عائشہؓ خود رسول اللہ صلی اللہ علیہ وسلم کا قول نقل کرتی ہیں کہ میں نے کہا: ”میں تو پڑھا ہوانہیں ہوں۔“ اس پر فرشتے نے مجھے پکڑ کر بھینچا، یہاں تک کہ

میری قوت برداشت جواب دینے لگی۔ پھر اس نے مجھے چھوڑ دیا اور کہا: ”پڑھو۔“ میں نے کہا: ”میں تو پڑھا ہوا نہیں ہوں۔“ اس نے دوبارہ مجھے بھینچا اور میری قوت برداشت جواب دینے لگی۔ پھر اس نے مجھے چھوڑ دیا اور کہا: ”پڑھو۔“ میں نے پھر کہا: ”میں تو پڑھا ہوا نہیں ہوں۔“ اس نے تیسری مرتبہ مجھے بھینچا، یہاں تک کہ میری قوت برداشت جواب دینے لگی۔ پھر اس نے مجھے چھوڑ دیا اور کہا: إِنَّ رَبَّكُمْ يَعْلَمُ (جسے وہ نہ جانتا تھا) تک پہنچ گیا۔ حضرت عائشہؓ فرماتی ہیں کہ اس کے بعد رسول اللہ صلی اللہ علیہ وسلم کا نپتے لرزتے ہوئے وہاں سے پلٹے اور حضرت خدیجہؓ کے پاس پہنچ کر کہا: ”مجھے اڑھاؤ، مجھے اڑھاؤ۔“ چنانچہ آپؐ کو اڑھا دیا گیا۔ جب آپؐ پر سے خوف زدگی کی کیفیت دُور ہو گئی تو آپؐ نے فرمایا: ”اے خدیجہؓ! یہ مجھے کیا ہو گیا ہے۔“ پھر سارا قصہ آپؐ نے اُن کو سنایا اور کہا: ”مجھے اپنی جان کا ڈر ہے۔“ انہوں نے کہا: ”ہرگز نہیں، آپؐ خوش ہو جائیے، خدا کی قسم! آپؐ کو خدا کبھی رسوانہ کرے گا۔ آپؐ رشتہ داروں سے نیک سلوک کرتے ہیں، سچ بولتے ہیں (ایک روایت میں یہ اضافہ ہے کہ انسانیں ادا کرتے ہیں)، بے سہارا لوگوں کا بار برداشت کرتے ہیں، نادار لوگوں کو کما کر دیتے ہیں، مہمان نوازی کرتے ہیں، اور نیک کاموں میں مدد کرتے ہیں۔“ پھر وہ حضورؐ کو ساتھ لے کر ورقہ بن نوافل کے پاس گئیں جو اُن کے چچا زاد بھائی تھے، زمانہ جاہلیت میں عیسائیٰ ہو گئے تھے، عربی اور عبرانی میں انجیل لکھتے تھے، بہت بوڑھے اور نابینا ہو گئے تھے۔ حضرت خدیجہؓ نے اُن سے کہا: ”بھائی جان! ذرا اپنے سمجھیج کا قصہ سینے۔“ ورقہ نے حضورؐ سے کہا: ”سمیتے! تم کو کیا نظر آیا؟“ رسول اللہ صلی اللہ علیہ وسلم نے جو کچھ دیکھا تھا وہ بیان کیا۔ ورقہ نے کہا: ”یہ وہی ناموس (وجی لانے والا فرشتہ) ہے جو اللہ نے موئی پر نازل کیا تھا۔ کاش! میں آپؐ کے زمانہ نبوت میں قوی جوان ہوتا۔ کاش! میں اُس وقت زندہ رہوں جب آپؐ کی قوم آپؐ کو نکالے گی۔“ رسول اللہ صلی اللہ علیہ وسلم نے فرمایا: ”کیا یہ لوگ مجھے نکال دیں گے؟“ ورقہ نے کہا: ”ہاں، کبھی ایسا نہیں ہوا کہ کوئی شخص وہ چیز لے کر آیا ہو جو آپؐ لائے ہیں اور اُس سے دشمنی نہ کی گئی ہو۔ اگر میں نے آپؐ کا وہ زمانہ پایا تو میں آپؐ کی پُر زور مدد کروں گا۔“ مگر زیادہ مدت نہ گزری تھی کہ ورقہ کا انتقال ہو گیا۔

یہ قصہ خود اپنے منہ سے بول رہا ہے کہ فرشتے کی آمد سے ایک لمحہ پہلے تک بھی رسول اللہ صلی اللہ علیہ وسلم اس بات سے خالی الذہن تھے کہ آپؐ نبی بنائے جانے والے ہیں۔ اس چیز کا طالب یا مُتوّق ہونا تو درکنار، آپؐ کے وہم و مگان میں بھی یہ نہ تھا کہ ایسا کوئی معاملہ آپؐ کے ساتھ پیش آئے گا۔ وجی کا نُزول اور فرشتے کا اس طرح سامنے آنا آپؐ کے لیے اچانک ایک حادثہ تھا، جس کا پہلا تأثیر آپؐ کے اوپر وہی ہوا جو ایک بے خبر انسان پر اتنے بڑے ایک حادثے کے پیش آنے سے فطری طور پر ہو سکتا ہے۔ یہی وجہ ہے کہ جب آپؐ اسلام کی دعوت لے کر اُٹھے تو مدد کے لوگوں نے آپؐ پر ہر طرح کے اعتراضات کیے،

مگر ان میں کوئی یہ کہنے والا نہ تھا کہ ہم کو تو پہلے ہی یہ خطرہ تھا کہ آپ کوئی دعویٰ کرنے والے ہیں، کیونکہ آپ ایک مدت سے نبی بننے کی تیاریاں کر رہے تھے۔

اس قصتے سے ایک بات یہ بھی معلوم ہوتی ہے کہ نبوت سے پہلے آپ کی زندگی کیسی پاکیزہ تھی اور آپ کا کردار کتنا بلند تھا۔ حضرت خدیجہؓ کوئی کم سن خاتون نہ تھیں بلکہ اس واقعے کے وقت ان کی عمر ۵۵ سال تھی، اور پندرہ سال سے وہ حضور کی شریک زندگی تھیں۔ بیوی سے شوہر کی کوئی کمزوری چھپی نہیں رہ سکتی۔ انہوں نے اس طویل ازدواجی زندگی میں آپ کو اتنا عالی مرتبہ انسان پایا تھا کہ جب حضور نے ان کو غارِ حرام میں پیش آنے والا واقعہ سنایا تو بلا تاثُّل انہوں نے یہ تسلیم کر لیا کہ فی الواقع اللہ کا فرشتہ ہی آپ کے پاس وجہ لے کر آیا تھا۔ اسی طرح وَرَثَةُ بْنِ نُوَفَّ بُنْجَى مکہ کے ایک بوڑھے باشندے تھے، بچپن سے حضور کی زندگی دیکھتے چلے آ رہے تھے، اور پندرہ سال کی قربی رشتہ داری کی بنا پر تو وہ آپ کے حالات سے اور بھی زیادہ گہری واقفیت رکھتے تھے۔ انہوں نے بھی جب یہ واقعہ سناتو اسے کوئی وسوسہ نہیں سمجھا، بلکہ سنتے ہی کہہ دیا کہ یہ وہی ناموس ہے جو موٹی علیہ السلام پر نازل ہوا تھا۔ اس کے معنی یہ ہیں کہ ان کے نزدیک بھی آپ اتنے بلند پایہ انسان تھے کہ آپ کا نبوت کے منصب پر سرفراز ہونا کوئی قابل تعجب امر نہ تھا۔

دوسرے حصے کی شانِ نزول

اس سورہ کا دوسرا حصہ اُس وقت نازل ہوا جب رسول اللہ صلی اللہ علیہ وسلم نے حرم میں اسلامی طریقے پر نماز پڑھنی شروع کی اور ابو جہل نے آپ کو ذرا دھمکا کر اس سے روکنا چاہا۔ معلوم ایسا ہوتا ہے کہ نبی ہونے کے بعد قبل اس کے کہ حضور اسلام کی علائیہ تبلیغ کا آغاز کرتے، آپ نے حرم میں اُس طریقے پر نماز ادا کرنی شروع کر دی جو اللہ تعالیٰ نے آپ کو سکھائی تھی، اور یہی وہ چیز تھی جس سے قریش نے پہلی مرتبہ یہ محسوس کیا کہ آپ کسی نئے دین کے پیرو ہو گئے ہیں۔ دوسرے لوگ تو اسے حیرت ہی کی نگاہ سے دیکھ رہے تھے، مگر ابو جہل کی رگ جاہلیت اس پر پھر ٹک ٹھکی اور اس نے آپ کو دھمکانا شروع کر دیا کہ اس طریقے پر حرم میں عبادت نہ کریں۔ چنانچہ اس سلسلے میں کئی احادیث حضرت عبد اللہ بن عباسؓ اور حضرت ابو ہریرہؓ سے مروی ہیں جن میں ابو جہل کی ان بیہودگیوں کا ذکر کیا گیا ہے۔

حضرت ابو ہریرہؓ کا بیان ہے کہ ابو جہل نے قریش کے لوگوں سے پوچھا: ”کیا محمد (صلی اللہ علیہ وسلم) تمہارے سامنے زمین پر اپنا منہ ٹکاتے ہیں؟“ لوگوں نے کہا: ”ہاں“۔ اس نے کہا: ”لات اور عزّتی کی قسم! اگر میں نے ان کو اس طرح نماز پڑھتے ہوئے دیکھ لیا تو ان کی گردن پر پاؤں رکھ دوں گا اور ان کا منہ زمین میں رگڑ دوں گا۔“ پھر ایسا ہوا کہ حضور کو نماز پڑھتے دیکھ کر وہ آگے بڑھا، تاکہ آپ کی گردن پر پاؤں رکھے، مگر یاکیک لوگوں نے دیکھا کہ وہ پیچھے ہٹ رہا ہے اور اپنا منہ کسی چیز سے بچانے کی کوشش کر رہا ہے۔

اُس سے پوچھا گیا کہ یہ تجھے کیا ہو گیا؟ اس نے کہا: ”میرے اور ان کے درمیان آگ کی ایک خندق اور ایک ہولناک چیز تھی اور کچھ پر تھے۔“ رسول اللہ صلی اللہ علیہ وسلم نے فرمایا کہ اگر وہ میرے قریب پھٹکتا تو ملائکہ اُس کے چیز تھے اڑا دیتے۔ (احمد، مسلم، نسائی، ابن جریر، ابن المنذر، ابن مژدیہ، ابو یعیم اصفہانی، نبیہن)

ابن عباسؓ کی روایت ہے کہ ابو جہل نے کہا: ”اگر میں نے محمد (صلی اللہ علیہ وسلم) کو کعبے کے پاس نماز پڑھتے دیکھ لیا تو ان کی گردن پاؤں تلنے دبادوں گا۔“ نبی صلی اللہ علیہ وسلم کو اس کی خبر پہنچی تو آپؐ نے فرمایا کہ اگر اس نے ایسا کیا تو ملائکہ علائیہ اُسے آپکیڑیں گے۔ (بخاری، ترمذی، نسائی، ابن جریر، عبد الرزاق، عبد بن حمید، ابن المنذر، ابن مژدیہ)

ابن عباسؓ کی ایک اور روایت ہے کہ رسول اللہ صلی اللہ علیہ وسلم مقامِ ابراہیم پر نماز پڑھ رہے تھے۔ ابو جہل کا ادھر سے گزر ہوا تو اس نے کہا: ”اے محمد! کیا میں نے تم کو اس سے منع نہیں کیا تھا؟“ اور اس نے آپؐ کو دھمکیاں دینی شروع کیں۔ جواب میں رسول اللہ صلی اللہ علیہ وسلم نے اُس کو سختی کے ساتھ جھڑک دیا۔ اس پر اُس نے کہا: ”اے محمد، تم کس بکل پر مجھے ڈراتے ہو۔ خدا کی قسم! اس وادی میں میرے حمایتی سب سے زیادہ ہیں۔“ (احمد، ترمذی، نسائی، ابن جریر، ابن ابی شیبہ، ابن المنذر، طبرانی، ابن مژدیہ)

انھی واقعات پر اس سورہ کا وہ حصہ نازل ہوا جو گلائے اَنَّ الْإِنْسَانَ لَيَطْغَى سے شروع ہوتا ہے۔ قدرتی طور پر اس حصے کا مقام وہی ہونا چاہیے تھا جو قرآن کی اس سورت میں رکھا گیا ہے۔ کیونکہ پہلی وجہ نازل ہونے کے بعد اسلام کا اولین اظہار حضورؐ نے نماز ہی سے کیا تھا، اور کفار سے آپؐ کی مذہبیہ کا آغاز بھی اسی واقعے سے ہوا تھا۔

۱
رکوعاتہا۱۹
ایاتہا

سُورَةُ الْعَلْقِ مَكَّيَّةٌ

بِسْمِ اللَّهِ الرَّحْمَنِ الرَّحِيمِ

إِقْرَأْ أَبْسِمَ رَبِّكَ الَّذِي خَلَقَ^۱ خَلْقَ الْإِنْسَانَ مِنْ عَلْقٍ^۲ إِقْرَأْ وَ
رَبِّكَ الَّذِي عَلِمَ^۳ بِالْقَلْمَ^۴ عَلَمَ الْإِنْسَانَ مَا لَمْ يَعْلَمْ^۵

پڑھو (اے نبی!) اپنے رب کے نام کے ساتھ جس نے پیدا کیا، جمے ہوئے خون کے ایک لوہگے سے انسان کی تخلیق کی۔ پڑھو، اور تمہارا رب بڑا کریم ہے، جس نے قلم کے ذریعے سے علم سکھایا، انسان کو وہ علم دیا جسے وہ نہ جانتا تھا۔

۱ - جیسا کہ ہم نے دیباچے میں بیان کیا ہے، فرشتے نے جب حضور سے کہا کہ پڑھو، تو حضور نے جواب دیا کہ میں پڑھا ہوانہیں ہوں۔ اس سے معلوم ہوتا ہے کہ فرشتے نے وحی کے یہ الفاظ لکھی ہوئی صورت میں آپ کے سامنے پیش کیے تھے اور انھیں پڑھنے کے لیے کہا تھا۔ کیونکہ اگر فرشتے کی بات کا مطلب یہ ہوتا کہ جس طرح میں بوتا جاؤں آپ اُسی طرح پڑھتے جائیں، تو حضور کو یہ کہنے کی کوئی ضرورت نہ ہوتی کہ میں پڑھا ہوانہیں ہوں۔

۲ - یعنی اپنے رب کا نام لے کر پڑھو، یا بالفاظ دیگر، بسم اللہ کہو اور پڑھو۔ اس سے یہ بات بھی معلوم ہوئی کہ رسول اللہ صلی اللہ علیہ وسلم اس وحی کے آنے سے پہلے ہی صرف اللہ تعالیٰ کو اپنا رب جانتے اور مانتے تھے۔ اسی لیے یہ کہنے کی کوئی ضرورت پیش نہیں آئی کہ آپ کا رب کون ہے، بلکہ یہ کہا گیا کہ اپنے رب کا نام لے کر پڑھو۔

۳ - مُطْلَقاً ”پیدا کیا“، فرمایا گیا ہے، یہ نہیں کہا گیا کہ کس کو پیدا کیا۔ اس سے خود بخود یہ مفہوم نکلتا ہے کہ اُس رب کا نام لے کر پڑھو جو خالق ہے، جس نے ساری کائنات کو اور کائنات کی ہر چیز کو پیدا کیا ہے۔

۴ - کائنات کی عام تخلیق کا ذکر کرنے کے بعد خاص طور پر انسان کا ذکر کیا کہ اللہ تعالیٰ نے کس حقیر حالت سے اُس کی تخلیق کی ابتدا کر کے اُسے پورا انسان بنایا۔ عَلْقَ جمع ہے عَلَقَہ کی، جس کے معنی جمے ہوئے خون کے ہیں۔ یہ وہ ابتدائی حالت ہے جو استقرارِ جمل کے بعد پہلے چند دنوں میں رونما ہوتی ہے، پھر وہ گوشت کی شکل اختیار کرتی ہے اور اس کے بعد بتدریج اس میں انسانی صورت بننے کا سلسلہ شروع ہوتا ہے (تفصیل کے لیے ملاحظہ ہو: تفہیم القرآن، جلد سوم، الحج، آیت ۵، حواشی ۵ تا ۷)

۵ - یعنی یہ اُس کا انتہائی کرم ہے کہ اس حقیر ترین حالت سے ابتداء کر کے اُس نے انسان کو صاحب علم بنایا جو مخلوقات کی بلند ترین صفت ہے، اور صرف صاحب علم ہی نہیں بنایا، بلکہ اُس کو قلم کے استعمال سے لکھنے کا فن سکھایا، جو

كَلَّا إِنَّ الْإِنْسَانَ لَيَطْغِيٌ ۝ أَنْ رَّأَهُ اسْتَغْنَىٌ ۝ إِنَّ إِلَى
رَبِّكَ الرُّجُعٌ ۝ آسَأَعْيُثُ الَّذِي يَئُهِيٌ ۝ لَعْبًا إِذَا

ہرگز نہیں، انسان سرکشی کرتا ہے اس بنا پر کہ وہ اپنے آپ کو بے نیاز دیکھتا ہے (حالانکہ) پہنچا
یقیناً تیرے رب ہی کی طرف ہے۔ تم نے دیکھا اس شخص کو جو ایک بندے کو منع کرتا ہے جب کہ

بڑے پیمانے پر علم کی اشاعت، ترقی اور نسل بعد نسل اس کے بقا اور تحفظ کا ذریعہ بننا۔ اگر وہ الہامی طور پر انسان کو قلم اور
کتابت کے فن کا یہ علم نہ دیتا تو انسان کی علمی قابلیت مٹھر کر رہ جاتی اور اُسے نشوونما پانے، پھیلنے اور ایک نسل کے علوم
دوسری نسل تک پہنچنے اور آگے مزید ترقی کرتے چلے جانے کا موقع ہی نہ ملتا۔

۶ - یعنی انسان اصل میں بالکل بے علم تھا۔ اُسے جو کچھ بھی علم حاصل ہوا اللہ کے دینے سے حاصل ہوا۔
اللہ ہی نے جس مرحلے پر انسان کے لیے علم کے جود روازے کھولنے چاہے، وہ اُس پر کھلتے چلے گئے۔ یہی بات ہے جو
آیت الکرسی میں اس طرح فرمائی گئی ہے کہ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ، اور لوگ اُس کے علم میں سے کسی
چیز کا احاطہ نہیں کر سکتے، سوائے اُس کے جو وہ خود چاہے۔ (البقرہ: ۲۵۵) جن جن چیزوں کو بھی انسان اپنی علمی
دریافت سمجھتا ہے، درحقیقت وہ پہلے اس کے علم میں نہ تھیں، اللہ تعالیٰ ہی نے جب چاہا اُن کا علم اُسے دیا، بغیر اس کے کہ
انسان یہ محسوس کرتا کہ یہ علم اللہ اُسے دے رہا ہے۔

یہاں تک وہ آیات ہیں جو سب سے پہلے رسول اللہ صلی اللہ علیہ وسلم پر نازل کی گئیں۔ جیسا کہ حضرت عائشہؓ کی
حدیث سے معلوم ہوتا ہے، یہ پہلا تجربہ اتنا سخت تھا کہ حضور اس سے زیادہ کے متحمل نہ ہو سکتے تھے۔ اس لیے اس وقت
صرف یہ بتانے پر اکتفا کیا گیا کہ وہ رب جس کو آپ پہلے سے جانتے اور مانتے ہیں، آپ سے براہ راست مخاطب ہے،
اس کی طرف سے آپ پروجی کا سلسلہ شروع ہو گیا ہے، اور آپ کو اس نے اپنا نبی بنالیا ہے۔ اس کے ایک مدت بعد
سورہ مددؑ کی ابتدائی آیات نازل ہوئیں جن میں آپ کو بتایا گیا کہ نبوت پر مأمور ہونے کے بعد اب آپ کو کام کیا کرنا
ہے۔ (ترشیح کے لیے ملاحظہ ہو، تفہیم القرآن، جلد ششم، المددؑ، دیباچہ)

۷ - یعنی ایسا ہرگز نہ ہونا چاہیے کہ جس خدائے کریم نے انسان پر اتنا بڑا کرم فرمایا ہے اس کے مقابلے میں وہ
جهالت بر تکرہ رہو یہ اختیار کرے جو آگے بیان ہو رہا ہے۔

۸ - یعنی یہ دیکھ کر کہ مال، دولت، عرقت و جاہ اور جو کچھ بھی دنیا میں وہ چاہتا تھا وہ اسے حاصل ہو گیا ہے،
شکر گزار ہونے کے بجائے وہ سرکشی پر اتر آتا ہے اور حد بندگی سے تجاوز کرنے لگتا ہے۔

۹ - یعنی خواہ کچھ بھی اس نے دنیا میں حاصل کر لیا ہو، جس کے بل پر وہ تمرد اور سرکشی کر رہا ہے، آخر کار اسے
جانا تو تیرے رب ہی کے پاس ہے۔ پھر اسے معلوم ہو جائے گا کہ اس روشن کا انجام کیا ہوتا ہے۔

صَلَّى طَ أَسْرَعَيْتَ إِنْ كَانَ عَلَى الْهُدَىٰ لٰٴ أَوْ أَمْرَ بِالْتَّقْوَىٰ طَ
أَسْرَعَيْتَ إِنْ كَذَّبَ وَتَوَلَّ طَ أَلَمْ يَعْلَمْ بِإِنَّ اللَّهَ يَرَى طَ كَلَّا لَئِنْ
لَمْ يَنْتَهٌ لَنْسَفَعًا بِالثَّاصِيَةِ طَ نَاصِيَةٌ كَذَبَةٌ خَاطِئَةٌ طَ
جَ

وہ نماز پڑھتا ہو؟ تمھارا کیا خیال ہے اگر (وہ بندہ) راہ راست پر ہو یا پر ہیز گاری کی تلقین کرتا ہو؟ تمھارا کیا خیال ہے اگر (یہ منع کرنے والا شخص حق کو) جھٹلاتا اور مونہ موزتا ہو؟ کیا وہ نہیں جانتا کہ اللہ دیکھ رہا ہے؟ ہرگز نہیں، اگر وہ باز نہ آیا تو ہم اس کی پیشانی کے بال پکڑ کر اُسے کھینچیں گے، اُس پیشانی کو جو جھوٹی اور سخت خط کار ہے۔

۱۰- بندے سے مراد خود رسول اللہ صلی اللہ علیہ وسلم ہیں۔ اس طریقے سے حضور کا ذکر قرآن مجید میں متعدد مقامات پر کیا گیا ہے۔ **مَثَلًا سُبْحَنَ النَّبِيِّ أَسْرَى بِعَبْدِهِ لَيَلَّا مِنَ الْمُسْجِدِ الْحَرَامِ إِلَى الْمُسْجِدِ الْأَقْصَا** (بنی اسرائیل: ۱) ”پاک ہے وہ جو لے گیا اپنے بندے کو ایک رات مسجد حرام سے مسجد قصی کی طرف۔“ **أَلْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ** (الکھف: ۱) ”تعريف ہے اُس خدا کے لیے جس نے اپنے بندے پر کتاب نازل کی۔“ **وَآتَهُ لَهُمَا قَاتَمَ عَبْدُ اللَّهِ يَدْعُونَهُ كَادُوا يَكُونُونَ عَلَيْهِ لِيَدَهَا** (الجیحون: ۱۹) ”اور یہ کہ جب اللہ کا بندہ اُس کو پکارنے کے لیے کھڑا ہوا تو لوگ اس پر ٹوٹ پڑنے کے لیے تیار ہو گئے۔“ اس سے معلوم ہوتا ہے کہ یہ ایک خاص محبت کا انداز ہے جس سے اللہ تعالیٰ اپنی کتاب میں اپنے رسول محمد صلی اللہ علیہ وسلم کا ذکر فرماتا ہے۔ علاوہ بریں اس سے یہ بھی معلوم ہوتا ہے کہ اللہ تعالیٰ نے نبوت کے منصب پر سرفراز فرمانے کے بعد رسول اللہ صلی اللہ علیہ وسلم کو نماز پڑھنے کا طریقہ سکھا دیا تھا۔ اس طریقے کا ذکر قرآن مجید میں کہیں نہیں ہے کہ اے بنی اتم اس طرح نماز پڑھا کرو۔ لہذا یہ اس امر کا ایک اور ثبوت ہے کہ رسول اللہ صلی اللہ علیہ وسلم پر صرف وہی وجی نازل نہیں ہوتی تھی جو قرآن میں درج ہے، بلکہ اس کے علاوہ بھی وہی کے ذریعے سے آپ کو ایسی ہاتوں کی تعلیم دی جاتی تھی جو قرآن میں درج نہیں ہیں۔

۱۱- بظاہر ایسا معلوم ہوتا ہے کہ یہاں ہر انصاف پسند ٹھنڈھن خاطب ہے۔ اُس سے پوچھا جا رہا ہے کہ تم نے وہیں اُس شخص کی حرکت جو خدا کی عہادت کرنے سے ایک بندے کو روکتا ہے؟ تمھارا کیا خیال ہے اگر وہ بندہ راہ راست پر ہو، یا لوگوں کو خدا سے اُرلنے اور بُرے کاموں سے روکنے کی کوشش کرتا ہو، اور یہ منع کرنے والا حق کو جھٹلاتا اور اُس سے مدد موزتا ہو، تو اس کی یہ حرکت کیسی ہے؟ کیا یہ شخص یہ روؤں اختیار کر سکتا تھا اگر اسے یہ معلوم ہوتا کہ اللہ تعالیٰ اُس بندے کو بھی دیکھ رہا ہے جو یہی کام کرتا ہے اور اس کو بھی دیکھ رہا ہے جو حق کو جھٹلاتے اور اُس سے روگردانی کرنے میں لگا ہوا ہے؟ ظالم کے ظلم اور مظلوم کی مظلومی کو اللہ تعالیٰ کا دیکھنا خود اس بات کو مستلزم ہے کہ وہ ظالم کو سزا دے گا اور مظلوم کی دادرسی کرے گا۔

فَلَيَدْعُ نَادِيَهُ^{۱۸} لَسَنْدُعُ الرَّبَانِيَةَ^{۱۹} لَ گَلَطٌ لَا تُطِعْهُ
وَاسْجُدْ وَاقْتَرِبُ^{۲۰}

وہ بُلا لے اپنے حامیوں کی ٹولی کو^{۱۲}، ہم بھی عذاب کے فرشتوں کو بُلا لیں گے^{۱۵}۔ ہرگز نہیں،
اُس کی بات نہ مانو اور سجدہ کرو اور (اپنے رب کا) قُرب حاصل کرو۔^{۱۶}

۱۲ - یعنی یہ شخص جو دھمکی دیتا ہے کہ اگر محمد صلی اللہ علیہ وسلم نماز پڑھیں گے تو وہ ان کی گردن کو پاؤں سے
دبارے گا، یہ ہرگز ایسا نہ کر سکے گا۔

۱۳ - پیشانی سے مراد یہاں پیشانی والا شخص ہے۔

۱۴ - جیسا کہ ہم نے دیباچے میں بیان کیا ہے، ابو جہل کے دھمکی دینے پر جب رسول اللہ صلی اللہ علیہ وسلم نے اس کو جھڑک دیا تھا تو اس نے کہا تھا کہ اے محمد! تم کس بل پر مجھے ڈراتے ہو؟ خدا کی قسم! اس وادی میں
میرے حمایتی سب سے زیادہ ہیں۔ اس پر فرمایا جا رہا ہے کہ یہ بُلا لے اپنے حمایتیوں کو۔

۱۵ - اصل میں رَبَانِيَه کا لفظ استعمال کیا گیا ہے جو قَاتَدَہ کی تشریع کے مطابق کلام عرب میں پولیس کے
لیے بولا جاتا ہے۔ اور رَبَنَ کے اصل معنی دھنگا دینے کے ہیں۔ بادشاہوں کے ہاں چوبدار بھی اسی غرض کے لیے
ہوتے تھے کہ جس پر بادشاہ ناراض ہو اُسے وہ دھنگے دے کر نکال دیں۔ پس اللہ تعالیٰ کے ارشاد کا مطلب یہ ہے کہ یہ
اپنے حمایتیوں کو بُلا لے، ہم اپنی پولیس، یعنی ملائکہ عذاب کو بُلا لیں گے کہ وہ اس کی اور اس کے حمایتیوں کی خبر لیں۔

۱۶ - سجدہ کرنے سے مراد نماز ہے۔ یعنی اے نبی! تم بے خوف اُسی طرح نماز پڑھتے رہو جس طرح
پڑھتے رہے ہو، اور اس کے ذریعے سے اپنے رب کا قرب حاصل کرو۔ صحیح مسلم وغیرہ میں حضرت ابو ہریرہؓ کی
روایت ہے کہ ”بندہ سب سے زیادہ اپنے رب سے اُس وقت قریب ہوتا ہے جب وہ سجدے میں ہوتا ہے۔“ اور
مسلم میں حضرت ابو ہریرہؓ کی یہ روایت بھی آئی ہے کہ جب رسول اللہ صلی اللہ علیہ وسلم یہ آیت پڑھتے تھے تو سجدہ
پڑھات ادا فرماتے تھے۔